

اُردو اور ترکی کے مشترک الفاظ کے مطالعے کی روایت

طارق محمود باشی

Abstract

Urdu and Turkish have some deep linguistical connections because of historical and cultural relations. Many words, idioms and phrases are common between these languages. This common glossary has been studied scholarly in field of Urdu linguistics. Researchers and lexicographers have taken interest in this field. Insah allah khan insh, Ali Bahadur Khan, Dr Mohammad Sabir, Abdullah Kheshgi, PurdilKhattak, Dr GoharNoshahi, Dr AbidaHanif, Dr Ghulam Hussain Zulfiqar, Zainab Ozon, Dr Asghar Hameed and Dr Muhammad Imtiaz have written some valuable books on this topic.

زبانیں جہاں ایک دوسرے سے بہت مختلف اور اپنے باطن میں لسانی بعد رکھتی ہیں، وہاں الفاظ، محاورات، ضرب الامثال اور قواعد اسلامی بنیادوں پر ایک دوسرے کے قریب بھی ہوتی ہیں اور یہ لسانی قربتیں بعض اوقات حیرت ناک نتائج تک رسائی کا باعث بھی بنتی ہیں۔ مثلاً عربی اور انگریزی دو قطعی مختلف زبانیں ہیں اور ان کے رسم الخط بظاہر کوئی قربت نہیں رکھتے لیکن حروفِ ابجد کی ترتیب سے دیکھا جائے تو نہ صرف بہت سے حروف کی بنیاد ایک نظر آتی ہے بلکہ مجموعی ترتیب میں بھی ایک حیران کن یکسانیت دکھائی دیتی ہے۔

زبانوں کی قربت کے حیران کن نکات کا مطالعہ تاریخی لسانیات کے ماہرین کرتے رہے ہیں اور اس علمی درشے کو دیکھا جائے تو زبانوں کی لسانی جہات کے ساتھ ساتھ اقوام کے مابین تہذیبی قربتوں کے آثار بھی سامنے آتے ہیں۔ سید قدرت نقی نے کسی زبان کے ذخیرہ الفاظ کی بابت قطعی طور پر بجا لکھا ہے کہ:

”کوئی زبان ایسی نہیں ہے کہ جس میں دوسری زبانوں کے الفاظ شامل نہ ہوں، کسی میں بکثرت اور کسی میں قلیل۔“ ۱

”زبانیں نہ صرف ایک دوسرے سے لفظ قبول کرتی ہیں بلکہ ان کے مابین لسانی سطح پر کئی ایک اشتراکات پائے جاتے ہیں۔ جن کے علمی مطالعے کی ایک سطح پر کیے جاتے رہتے ہیں اور ماہرین لسانیات نے اس سطح پر کیے جاتے رہتے ہیں۔ جن کے مابین نتائج مرتب کیے ہیں۔ زبانوں کے مابین لسانی ربط کا باقاعدہ مطالعہ قابلی لسانیات (Linguistics Comparative)

کہلاتا ہے۔ انسائیکلوپیڈیا برٹانیکا کے مطابق لسانیات کے اس شعبے میں دو یادو سے زائد بانوں کے مابین تعلق کا مطالعہ کرتے ہوئے یہ دریافت کیا جاتا ہے کہ ان کا جدی رشتہ کہاں جا کر جڑتا ہے،^۲

یہ دلچسپ امر ہے کہ قبلي لسانیات کے آغاز کارولیم جوزز (Jones William) نے سنکریت پر تحقیق کی اور اس کے لسانی روابط لاطینی، یونانی اور جرمی سے ظاہر کیے۔

ہندوستان کی سرزمین پر جن اقوام کے نوا آبادیاتی نظام اقتدار پر ثراٹ ہیں۔ ان میں ترک بھی شامل ہیں۔ تاریخ کے اور اق دیکھے جائیں تو ہندوستان، ترکی اور وسط ایشیائی اقوام کے مابین تجارتی تعلقات بھی گھرے رہے ہیں۔ پشاور کے سیٹھی خاندان سے بخارا کے اہل تجارت کی تعلق داری، آزر بائیجان میں سرائے ملتانیاں اور گلگت و ہنزہ میں ترک قبائل کی مستقل سکونت ایسے جغرافیائی آثار سے اندازہ لگایا جاسکتا ہے کہ ان اقدام کے مابین کس قدر گھرے تہذیبی و ثقافتی روابط رہے ہیں۔

ترکی اور ہندوستان کے باشندوں کے مابین مذکورہ روابط اور بعد ازاں مذہبی اشتراک کے باعث ادبی و لسانی قربتیں مزید مستحکم ہوئیں۔ یہی وجہ ہے کہ ترکی اور اردو ہی نہیں بلکہ یہاں کی دیگر کئی ایک اور زبانوں کے مابین بھی لسانی اشتراکات واضح نظر آتے ہیں۔ انشا اللہ خان انشانے، ”دریائے لاطافت“ میں اردو کے ذخیرہ الفاظ کے بارے میں لکھا ہے کہ：“باجملہ زبان اردو مشتمل است بر چند زبان، یعنی عربی و فارسی و ترکی و پنجابی و پوربی و بریجی و غیر آں،“^۳ انشا اللہ خان انشانے اردو کی اس لسانی حقیقت کو واضح کرنے کے لیے درج ذیل اقتباس دیا ہے جو بہت دلچسپ ہے:

”والله بالله تمام شب باجی جان یہی کہتی تھیں کہ مجھے چھوٹے بھائی پر بہت تیبا آتا ہے کہ ناحن

ناحق بھاگی کو ساتھ لے کر پانیدہ بیگ کھبے کے گھر دوڑ دوڑ کے جاتا ہے، ایسا نہ ہو کہ اس جھلکی

دوستی میں اپنا سر کٹوادے، میں نے کہا آپ کا ہے کو کڑھتی ہیں، اس لڑکے کا اللہ بیلی ہے، پانیدہ

بیگ کیا ہے،“^۴

اردو اور ترکی کے مشترک الفاظ کی جانب جہاں ماہرین لسانیات نے انہی تحریروں میں علمی نشان دہی کی ہے وہاں اس باب میں لغات اور کتب کی صورت میں جامع مطالعات بھی کیے گئے ہیں۔

اس سلسلے میں پہلی اہم کاؤش ”ترکی زبان“^(۵) کے عنوان سے علی بہادر خان کی مختصر تصنیف ہے۔ ڈاکٹر ابوسلمان شاہجہان پوری کے مرتب کردہ ریکارڈ کے مطابق یہ اردو اور ترکی کی پہلی ڈولسانی لغت بھی ہے۔^(۶) اس کے ابتدائی صفحات میں اردو اور ترکی کے لسانی قواعد پر بحث کرتے ہوئے بعض اشتراکات و اختلافات پر روشنی ڈالی گئی ہے جبکہ آخری صفحات میں ترکوں کی صحافتی زبان کی خصوصیات بیان کی گئی ہیں۔ کتاب میں شامل بعض

اخبارات کے نمونوں پر مشتمل ضمیمہ جات یہ واضح کرتے ہیں کہ مصنف کے پیش نظر چند ایسے صافی تھے ہیں، جن سے اردو سائل و جرائد سے وابستہ اہل قلم کو آگاہی دینا ہے۔

ترکی اور اردو کے مشترک الفاظ نیز دونوں زبانوں کے مابین لسانی روابط اور قواعد کی ممااثلت پر ڈاکٹر محمد صابر کی ”ترکی اردو لغت“ (۷) ایک اہم علمی دستاویز ہے۔ اس لغت کی لسانی اہمیت کے پیش نظر لسانی سوسائٹی نے اس کے دوسرے ایڈیشن کا یہ طور خاص اہتمام کیا۔

اُردو لسانیات اور قواعد زبان کے مباحث کے تناظر میں ڈاکٹر محمد صابر نے ”ترکی اردو لغت“ میں ان مباحث کو بھی شامل کیا ہے۔ جو اس سے قبل لسانیات کے مختلف موضوعات پر مقالات کی صورت میں شائع ہوتے رہے۔ ان خیالات کے مندرجات پر غور کیا جائے تو یہ بات بغیر کسی باک کے کہی جاسکتی ہے کہ وہ اُردو اور ترکی کے لسانی روابط پر بصیرت مندانہ نظر رکھتے ہیں۔ ان کی بعض تحقیقات ایک نادر تاریخی تناظر رکھتی ہیں اور انہوں نے دونوں زبانوں کو کسی سماجی یا عالمی استعماری حیثیت کے دائرے سے باہر کل کر دیکھا ہے۔ مثلاً وہ لکھتے ہیں:

”بدھازم کو قبول کرنے سے ترکی (اور مگولی) زبان پر سنکریت زبان کا بہت اثر ہوا۔ یہی نہیں

بلکہ بعض علاقوں میں ترکی زبان کو سنکریت رسم الخط میں لکھا جانے لگا۔ حروفِ تجھی اور ہندسوں کی

شکلیں تقریباً بالکل ایسی تھیں جیسے آج بھی بھارت کے بعض علاقوں میں رائج ہیں۔“ (۸)

اپنے اس تحقیقی بیانیے کی تصدیق میں موصوف نے ترکی و تاتاری زبان کے بعض ایسے الفاظ بے طور مثال پیش کیے ہیں جن کی اصل سنکریت ہے۔ مثلاً اچاری (اچاریہ)، درم (دھرم)، زبان (زروان)، سادو (سادھو)، شلوک (اشلوک) اور بخشی (بجھشو) وغیرہ۔

اُردو اور ترکی کے الفاظ کے اشتراک کا مطالعہ جن علمی دستاویزات میں محفوظ ہے۔ ان میں ”فرہنگ عامرہ“، کوئی طور نظر انداز کرنا ممکن نہیں ہے۔ یہ فرہنگ، محمد عبد اللہ خان خویشگی نے تالیف کی ہے جس میں اُردو کے ان تمام الفاظ کو جمع کیا گیا ہے جو عربی، فارسی اور ترکی سے تعلق رکھتے ہیں۔ یہ ایک نہایت وقیع تحقیق اور جاں فشاری سے کیا ہوا کام ہے۔ اس کے اوراق کو دیکھیں تو ان کا یہ دعویٰ بہت حد تک درست معلوم ہوتا ہے کہ:

”یہ فرہنگ ان الفاظ کے ایک قبیلی خزانے سے معمور ہے جو ہماری زبان کی زبانی ہیں۔“ ۹

ابتدا میں عبد اللہ خان خویشگی نے ایک عالمانہ دیباچہ رقم کیا ہے۔ جس میں اپنے لغت کی نہ صرف مصنوعی اہمیت اجاگر کی ہے۔ بلکہ زبان کی صحت اور تفہیم میں کسی اہم فرہنگ کی علمی حیثیت بھی اجاگر کی ہے۔ آپ نے ڈاکٹر جانسن کی انگریزی لغت کی پذیرائی کے مقابلے میں خان آزو کی فارسی لغت سے بے اعتنائی پردھکا انظہار کرتے ہوئے اس امر پر اپنارنگ بھی رقم کیا ہے کہ ہمارے ہاں لغات کی تجدیدی روایت نہیں ہے۔

”فرہنگ عامرہ“ میں الفاظ کا اشتراک محض بر بنائے اردو و ترکی نہیں بلکہ عربی و فارسی بھی ہے۔ اس لغت

میں مولف نے الفاظ کے معانی کے ساتھ ساتھ تلفظ کی بھی توضیح کی ہے۔ اس سلسلے میں اعراب اور ترکی علامات کا التزام کیا ہے۔ انہوں نے کئی ایک ایسی علمی اقدامات اٹھائے کہ جن سے اس لغت کو بھر پور جدید قالب میں ڈھالا جا سکے۔ لیکن اُردو اور ترکی کے مشترک الفاظ کے مطالعے کے سلسلے میں اس لغت میں ایسے کسی اشارے کا اہتمام نہیں کیا گیا۔ جس سے اس امر کی نشاندہی ممکن ہو سکے کہ فلاں لفظ کی اصل ترکی ہے۔

”فرہنگ عامرہ“ کی تالیف کی علمی کاؤش اپنی جگہ لائق ستائش ہے لیکن کسی لغت کی تشكیل و ترتیب میں الفاظ کی اصل کے بارے میں علامات کا اندر ارج ضروری ہوتا ہے، جس سے الفاظ کی اصل نیز ان کی لسانی نوعیت سے آگاہی ہوتی ہے۔ ”فرہنگ عامرہ“ کے مولف نے نہ تو الفاظ کی اصل کے بارے میں کوئی شناسائی بھم پہنچائی ہے نہ ہی ان کی صرفی حیثیت کے بارے میں کوئی اشارہ دیا ہے۔

اُردو اور ترکی کے مشترک الفاظ کے مطالعے کے سلسلے میں دوسری اہم کاؤش پر دل خٹک کی تالیف، ”اُردو اور ترکی کے مشترک الفاظ“ ہے۔ بقول مولف:

”اس فہرست میں ایسے الفاظ جمع کیے گئے ہیں جو بہت ہی معمولی فرق کے ساتھ آج بھی ترکی اور

پاکستان دونوں میں مستعمل ہیں۔“^{۱۱}

اس تالیف میں الفاظ کو ترکی کے موجودہ رومان حروف تجھی کو سامنے رکھتے ہوئے ترتیب دیا گیا ہے۔ ابتدا میں مختصر سادہ یا چچہ ہے جس میں ترکی کے چند حروف اور ان کی اصوات کے بارے میں کچھ ضروری وضاحتیں کی گئی ہیں۔

”اُردو اور ترکی کے مشترک الفاظ“، اس اعتبار سے ماقبل تالیفات سے قدرے مختلف ہے کہ مولف نے دونوں زبانوں کے معروضی اور زمینی حقائق کو منظر رکھتے ہوئے عربی اور فارسی سے ماخوذ یا مستعمل الفاظ کے ساتھ ساتھ اگریزی زبان کے بھی ایسے الفاظ کی جگہوں کی ہے جو اُردو اور ترکی میں مشترک طور پر بولے جاتے ہیں۔

یہ تالیف اگرچہ لغت کے نقطہ نظر سے ترتیب نہیں دی گئی تاہم مولف نے جہاں ضروری خیال کیا ہے، وہاں الفاظ کے معنی بھی فراہم کر دیے ہیں۔ مثلاً ارم (باغ) کورا (اندھا)، کوچک (چھوٹا)، ملک (فرشہ) وغیرہ۔ مولف نے چونکہ دیباچہ بہت ہی مختصر رقم کیا ہے لہذا بعض ترکی الفاظ کے آگے دیے گئے اشاروں کے بارے میں کوئی وضاحت نہیں ہے کہ ان کا کیا مفہوم ہے۔ مثلاً بعض الفاظ کے آگے بریکٹ میں Rare لکھا ہے جب کہ بعض کے آگے Obs رقم ہے۔ اس طرح مولف نے اُردو اور ترکی کے بعض مشترک الفاظ کے مابین صوتی اختلافات کے بارے میں بھی زیادہ توضیح نہیں کی جو ناگزیر تھی۔

اُردو اور ترکی کے مشترک الفاظ کے سلسلے میں ممتاز محقق ڈاکٹر گوہر نوشائی کی تالیف، ”فرہنگ مشترک“ ایک منفرد علمی کاؤش ہے جس میں صرف اُردو اور ترکی ہی کے مشترک الفاظ پر توجہ نہیں کی گئی بلکہ تکمیل برائے

اُقتصادی تعاون (ECO) میں شامل دس اموال کی زبانوں میں سے 7500 سے زائد مشترک الفاظ جمع کیے گئے ہیں۔ ابتداء میں مؤلف نے ایک مفصل عالمانہ دیباچہ قلم کیا ہے جس میں اسی اموال کے مشترک تہذیبی، ثقافتی اور لسانی آثار کی تحسین کی گئی ہے۔ بقول مؤلف:

”بنیادی مقصد اسی مشترک لسانی ورثے کی نشاندہی کرنا ہے۔ ہدف یہ ہے کہ اسی اموال میں رائج زندہ لسانی ذخیرے کو سامنے رکھ کر ان وسیع تر امکانات کا جائزہ لیا جائے جو ان اموال کے درمیان ابلاغ عامہ کے ذریعے تعاون اور پاسیدار ہم آہنگی کا سبب بن سکتے ہیں۔ یہ بات باعثِ افتخار ہے کہ ان امکانات کا احساس سب سے پہلے پاکستان میں کیا گیا ہے اور فرہنگ مشترک کی وساطت سے پاکستان کو ان کوششوں میں اولیٰ حصہ حاصل ہو رہی ہے۔“ ॥

”فرہنگ مشترک“ کو زیادہ مععتبر بنانے کے لیے مؤلف نے ایک مجلس استناد (Standardization committee) بھی تشکیل دی جس میں اسی اموال کے ممتاز ماہرین لفظ کو شامل کیا گیا ہے۔ ان ماہرین میں ڈاکٹر گوہر نوشہ ہی (اردو، آذری) جناب تاش مرزا (ازبکی)، اسد اللہ (ازبکی، دری)، شاہ مردان قلی مرادی (ترکمن)، ڈاکٹر امتیاز بیگم (ترکی) ڈاکٹر علی رضا نقوی، ڈاکٹر محمد صدیق خان شبلی (فارسی) جناب جاندوس (قازق) خانم نگار خال مرزا، ڈاکٹر شاہد طیف (قرغیز) شامل ہیں۔

اس فرہنگ میں الفاظ کی ترتیب اردو میں موجودہ ترتیب الفاظ کے مطابق ہے۔ لفظوں کے اشتراک کو ظاہر کرنے کے لیے گیارہ خانوں پر مشتمل ایک جدول بنائی گئی ہے۔ دس خانوں میں بالترتیب اردو (پاکستان)، ازبکی (ازبکستان)، آذری (آذربائیجان)، تاجکی (تا جکستان)، ترکی (ترکمن)، ترکمانستان)، دری (افغانستان)، فارسی (ایران)، قازق (قازقستان) اور قرغیز (قرغیستان) الفاظ کا اندر ارج کیا گیا ہے، جبکہ اخیری خانے میں اس لفظ کو رومان میں نقل کیا گیا ہے۔

”فرہنگ مشترک“ کے مطالعے سے اردو اور ترکی کی مشترک الفاظ کی؟ گاہی کے ساتھ ساتھ اردو زبان کی لسانی و سمعت کا بھی اندازہ ہوتا ہے۔ اس سلسلے میں مؤلف ڈاکٹر گوہر نوشہ ہی نے بعض اہم تحقیقی متنات بھی مرتب کیے ہیں۔ جو نہ صرف لغتیات (Lexicography) کے باب میں اہم ہیں بلکہ تاریخ، جغرافیہ اور لسانی مطالعات کے حوالے سے بھی ایک خاص اہمیت رکھتے ہیں۔

اُردو ترکی اور وسط ایشیائی زبانوں کے مشترک الفاظ کے مطالعے کی روایت میں یہ تالیف جس قدر اہم ہے۔ اتنی ہی نایاب ہو چکی ہے اس کی وجہ شاید بعض علمی مطالعات کی روایتی بیانیے سے جڑت ہوئی ہیا و رجب اس بیانیے کی اہمیت کم ہو جاتی ہے یا نہیں اپنی تو علمی مطالعات کو بھی وقت نہیں دی جاتی۔

اُردو اور ترکی کے مشترک الفاظ کے مطالعے کی روایت میں نہیں کے شعبہ؟ ترکی کی استاد عبدالحیف کی

تالیف ”اُردو ترکی لغت“ بھی بعض حوالوں سے اہم ہے۔ دیباچے میں مؤلفہ نے اُردو اور ترکی کے مابین تاریخی و تہذیبی روابط پر روشنی ڈالی ہے۔ انھوں نے سابقہ لغات کی موجودگی میں اپنی کاوش کا جواز یہ پیش کیا ہے کہ:

”بہت سے قدیم اور متروک الفاظ پر مشتمل اشتراک زبان کے یہ لغات خاطر خواہ ضرورت پوری

نہیں کرتے تھے، پھر انچڑی زیر نظر غافت ترتیب دی گئی۔“ ۲۱

مؤلفہ نے ابتدائیں اپنے لغت کے جواز کے ساتھ ساتھ ترکی کی تہذیب اور تاریخی شناختی حیثیت پر علمی گفتگو کرتے ہوئے دونوں زبانوں کی زمینی صورت حال کو سامنے رکھتے ہوئے بعض اہم اسانی نکات کو علمی اسلوب میں واضح کیا ہے۔

”اُردو ترکی لغت“ کا ابتدائیہ اس لحاظ سے اہم ہے کہ پہلی بار کسی لغت میں مشترک الفاظ کی اسانی جڑ کی نشان دہی کی گئی ہے اور دونوں زبانوں پر عالمی سطح کے اسانی اثرات کی روشنی میں یہ معلومات بہم پہنچائی گئی ہیں کہ مشترک الفاظ کی باعث اشتراک اصل زبان کوں سی ہے۔ اس سلسلے میں مؤلفہ نے مشترک الفاظ کے اسانی جغرافیہ کو ملاحظہ کرتے ہوئے ان کا کھونج جہاں عربی و فارسی میں نکلا ہے۔ وہاں ان کی جستجو یورپی زبانوں فرانسیسی، انگریزی، اطالوی، یونانی، ہسپانوی اور جرمون میں بھی کی ہے۔

پاک ترکی تعلقات کے تناظر میں مؤلفہ نے تاریخ و تہذیب کے بعض گوشے بھی واضح کیے ہیں۔ ترکی رسم الخط کے بارے میں عام خیال ہے کہ یہ پہلے عربی تھا لیکن اب لاطینی ہے۔ اس سلسلے میں عابدہ حنفی کا خیال ہے:

”؟ ح تک ترکی زبان کے لیے تقریباً اٹھارہ رسم الخط استعمال ہو چکے ہیں۔ اسلام لانے کے بعد

ترکوں نے عربی رسم الخط اختیار کیا۔ سلطان محمد ثانی کا ایک فرمان الجوری اور عربی رسم الخط میں

موجود ہے۔ مصطفیٰ اتنا ترکی حکومت نے ترکیہ میں عربی رسم الخط کے بجائے لاطینی رسم الخط

رانج کیا۔“ ۳۲

ترکی رسم الخط کی تبدیلی کے سلسلے میں مؤلفہ نے جس تاریخی نکتے کو بیان کیا ہے۔ اس کی تفصیل فراہم نہیں، جس سے علمی ترقی کا احساس ہوتا ہے۔

اُردو اور ترکی کے مشترک الفاظ کے مطالعے کی اہمیت جہاں تہذیبی و تاریخی ہے۔ وہاں ان کی تدریسی افادیت سے بھی انکار نہیں ہے۔ اس حوالے سے شعبۂ اردو پنجاب یونیورسٹی لاہور اور شعبۂ اردو اسٹبل یونیورسٹی ترکی کے سابق استاد اکٹھر غلام حسین ذوالفقار نے محترمہ زینب اوزون کے اشتراک سے ایک نہایت دلچسپ تالیف ”ترکی کے ذریعے اردو سیکھیے“ پیش کی ہے یہ اردو صرف وحکماً ایک جامع مطالعہ ہے اور چونکہ ترکوں کو اردو سکھانے کی غرض سے تالیف کی گئی ہے تو اس کے صفحات میں بہت سے اسانی اشتراکات ملاحظہ کیے جاسکتے ہیں۔ یہ دلچسپ کتاب بہ کم وقت اردو اور ترکی دونوں زبانوں میں قلم کی گئی ہے اور دونوں زبانوں کے طالب علموں کے لیے مفید

ہے۔ بقول مولف:

”ہم قواعد زبان اردو پر مختصر تالیف اردو اور ترکی دونوں زبانوں میں پیش کر رہے ہیں۔ بنیادی طور پر یہ اردو گرامر ان ترک طبلے کے لیے تیار کی گئی ہے جو یونیورسٹی کی سطح پر اس زبان کا اعتیاری مضمون کے طور پر لیتے ہیں۔ تاہم یہ ان لوگوں کے بھی کام آنکھی ہے جو اپنے طور پر اردو سیکھنے کا شوق رکھتے ہیں۔ اس طرح یہ تالیف اُن پاکستانی طبلے کے بھی کام آنکھی ہے جو ترکی زبان سیکھتے ہیں۔ اگرچہ اس میں ترکی زبان کے قواعد بیان نہیں کیے گئے مگر ان مماثلوں کے ذریعے جو اردو اور ترکی میں پائی جاتی ہیں، ترکی زبان کے مزاج کی ایک جھلک اس میں دیکھی جاسکتی ہے۔ ضرورت اس بات کی ہے کہ ترکی زبان کے قواعد اردو میں پیش کیے جائیں تاکہ یہ دو طرفہ سلسلہ زیادہ سے زیادہ مفید ثابت ہو سکے۔“ ۳۱

مؤلفین نے اردو سیکھنے والے ترک طبلے کی رہنمائی کے لیے اردو زبان کے کئی ایک دلچسپ لسانی پہلوؤں کو اجاگر کیا ہے۔ قواعد زبان سے متعلق اردو کی مختلف کتب سے استفادہ کرتے ہوئے ترک طبلے کے بہت سے معاملات کو سہل کر نیکی کوشش کی گئی ہے اور اس کے لیے بعض غیر ضروری جزئیات کے گریز کو ضروری خیال کیا گیا ہے۔ اس کتاب میں الفاظ و محاورات، ضرب الامثال اور دیگر لسانی زناکتوں کو واضح کرنے کے لیے جو مثالیں دی گئیں وہ عصری ماحول سے مطابقت رکھتی ہیں، جس سے کتاب کی دلچسپی میں اضافہ ہو گیا ہے۔ اردو اور ترکی کے مشترک الفاظ جس قدر علمی کاوشیں سامنے آئی ہیں، ان میں اس تالیف کی یہ خصوصیت قابل ذکر ہے کہ اس میں الفاظ کے معنی تلفظ کے ساتھ ساتھ ان کے محل استعمال کو بھی واضح کیا گیا ہے۔ زبانوں کی ترویج و اشاعت، ترمیم و اضافہ یا ردو قبول کا عمل اکثر اوقات حکومتی مشینی کے زیر اثر ہوتا ہے۔ خصوصاً جب کسی خطے پر نوا آبادیاتی حکمران اپنا تسلط قائم کر لیں یا کوئی ایسی حکومت تشکیل پائے جو ان کے سخت رُمل کے طور پر وجود میں ہے۔ ان سیاسی عوامل کے باعث زبان کے اندر الفاظ داخل بھی کیے جاتے ہیں اور خارج بھی۔

دنیا کی کم و بیش تمام زبانیں اس عمل سے گزری ہیں۔ اس صورت حال کا سامنا ترکی زبان نے بھی کیا اور اردو زبان نے بھی۔ ”ترکی اور اردو زبان کے مشترک الفاظ“ کے عنوان کے تحت اصغر حمید کی تالیف مذکورہ حقائق کی روشنی میں بہت اہم ہے، جس میں ترکی زبان کی بعض معاصر زمینی صداقتتوں سے بھی پرداہ اٹھایا گیا ہے۔ وہ لکھتے ہیں:

”انقلاب ترکی ۱۹۴۹ء کے بعد ہزاروں عربی فارسی الفاظ کو جو صدیوں سے استعمال ہو رہے تھے، ترکی زبان سے خارج کر دیا گیا اور ان کی جگہ قدیم ترکی الفاظ کو پرانی کتابوں سے نکال کریا ترکی زبانوں سے درآمد کر کے یا کچھ نئے الفاظ ایجاد کر کے شامل کر دیا گیا۔ بالکل اسی

طرح جیسے کہ ہمارے ملک میں ہندی کو قومی زبان بنائے جانے کے بعد فارسی، عربی اور انگریزی کے الفاظ کو خارج کر کے ان کی جگہ **ٹھیکرہ** کے انجمنی اور غیر مردوج الفاظ ہندی میں داخل کر کے یائیں الفاظ ایجاد کر کے کیا گیا۔ یہ سلسلہ ۱۹۵۰ء کے بعد مذہب فواز ڈیمکر پارٹی جس کے قائد عدنان میندرس تھے، کے برسر اقتدار آنے سے نہ صرف بندہوا بلکہ میندرس حکومت نے ملک کی باغ دوڑ سنبھالنے کے بعد ایک قانون پاس کر کے رپبلکن پارٹی کے دور حکومت میں نکالے گئے عربی و فارسی الفاظ کو دوبارہ ترکی زبان میں شامل کر دیا ہے۔

ترکی اور اردو زبان کے مشترک الفاظ کو حمید اصغر نے مذکورہ حقائق کی روشنی میں تلاش کیا ہے اور ان کے اشتراک کا تعین کرتے ہوئے معنی و مفہوم کے رواج پر بھی غور کیا ہے۔ اس سلسلے میں انھوں نے بہت سے ایسے الفاظ پیش کیے ہیں جو دونوں زبانوں میں لفظ کی سطح پر تو مشترک ہیں لیکن ان کے معانی یکساں نہیں یا ان کا وہ تاثر نہیں جو ایک زبان میں تو ہے لیکن ودرسی میں ویسا نہیں ہے۔

اردو اور ترکی کے الفاظ میں اشتراک کے مطالعے کی جہاں مذکورہ مطبوعہ علمی کاؤشیں موجود ہیں، وہاں جامعاتی سطح پر ایک اہم کام سندی تحقیق کے لیے ڈاکٹر محمد امیاز نے ”اردو اور ترکی کے لسانی روابط“ کے عنوان سے کیا ہے۔ ان کے پی ایچ ڈی سطح کے مقامے میں اردو اور ترکی کے لسانی روابط کے کئی ایک پہلوؤں کا جائزہ لیا گیا ہے۔ اس کے باب نمبر ۶ میں اردو اور ترکی کے مشترک الفاظ کی ایک فرہنگ درج کی گئی ہے۔ نیز وہ الفاظ جو دونوں زبانوں کا مشترک ورثہ تو رہے ہیں مگر اب متروک ہو چکے ہیں، نشان زد کر دیئے گئے ہیں۔ مقالہ نگار نے اس بارے میں اپنے شماریاتی تحقیق کے نتائج پیش کرتے ہوئے اس امر پر افسوس کا اظہار کیا ہے کہ:

”ایک زمانہ تھا کہ اردو ترکی مشترک الفاظ کی تعداد سو ہزار کے لگ بھگ تھی لیکن وقت کے ساتھ

ساتھ ان مشترک الفاظ کی تعداد گھلتے گھلتے تین ہزارہ گئی ہے۔ بہت سے الفاظ متروک ہو گئے

ہیں۔“ ۱۶

تاریخی و جغرافیائی صورت حال کی تبدیلی کے اثرات زبانوں پر بھی مرتب ہوتی ہیں۔ اردو اور ترکی زبانوں کا لسانی ڈھانچہ بھی ان اثرات کے باعث بہت حد تک تبدیل ہوا ہے۔ ان کے ماہین جو لسانی روابط ماضی میں تھے، وہ موجودہ صورت حال میں بہت حد تک کم ہو گئے ہیں۔

اردو اور ترکی کے الفاظ میں اشتراک کے مطالعے کی روایت یہ واضح کرتی ہے کہ جو لسانی روابط عصر گذشتہ میں مستخدم تھے۔ اب ان میں کمی آگئی ہے۔ بہت سے الفاظ جو مستعمل تھے، اب متروک ہو گئے ہیں۔ اس کے علاوہ مشترک الفاظ میں ایک لسانی تبدیلی یہ آئی ہے کہ ماضی میں مشترک الفاظ کی نوعیت عربی و فارسی تھی جبکہ گذشتہ چند صدیوں میں یورپی نوآبادیات کی وجہ سے انگریزی اور یورپ کی زبانوں کے اثرات بھی مرتب ہوئے ہیں۔

”اُردو اور ترک زبان کے مشترک الفاظ کے مطالعات میں یہ امر قبلی ذکر ہے کہ ماہرین نے اپنے اپنے طور پر مشترک الفاظ کی ایک طویل فہرست دی ہیلیکن ان الفاظ پر غور کر کیں تو ایسے الفاظ بہت کم ہیں جو اُردو اور ترکی میں مشترک بھی ہوں اور وہ خالص اُردو کی بھی ہوں۔ زیادہ تر ایسے الفاظ ہیں جو عربی، فارسی یا پھر یورپی زبانوں سے تعلق رکھتے ہیں۔ اس لحاظ سے یہ بات قریبی حقیقت ہے کہ ”اُردو پر ترکی زبان کے اثرات بہت گہرے نہیں پڑ سکے“ (۱) لیکن اس کے ساتھ ساتھ یہ نکتہ بھی قابل ذکر ہے کہ ”عربی اور فارسی کے بعد جس غیر ہندو ریائی زبان کے نتوء اُردو پر سب سے زیادہ مردم ہوئے تو وہ ترکی ہے“ (۲)

حوالی:

- ۱۔ قدرت نقی، لسانی مقالات، (حصہ دوم)، (اسلام آباد: مقتدرہ قومی زبان، ۱۹۸۸ء)، ص: ۸۲
- ۲۔ "Comparativelinguistics,formallycomparativegrammarorcomparative philology,studyoftherelationshiporcorrespondencesbetween two or more languagesandtechniquesusedtodiscoverwherethelanguageshave common ancestors."
- <https://www.britannica.com/science/comparative-linguistics>
- ۳۔ انشا، انشاء اللہ خاں، دریائے لطافت، (لکھنؤ: دارالناظر پریس، سان)، ص: ۲۳
- ۴۔ الینا، ص: ۲، ۳
- ۵۔ علی بہادر خاں، ترکی زبان، (کمبی: خلافت پریس، ۱۹۵۲ء)، ص: ۲۶
- ۶۔ ابوسلمان، ڈاکٹر، شاہ جہان پوری، ”تاہیات لغاتِ اُردو“ (اسلام آباد: مقتدرہ قومی زبان، ۱۹۶۸ء)
- ۷۔ صابر علی خاں، ڈاکٹر، ”ترکی اردو لغت“ (کراچی: زینت پریس، ۱۹۶۸ء)، ص: ۲۷
- ۸۔ صابر علی، ڈاکٹر، اردو میں ترکی اور منگولی کے الفاظ، کراچی: اردو نام، ۱۹۶۳ء، ص: ۱۹
- ۹۔ محمد عبداللہ خاں خویشگی، فرہنگ عامرہ، (اسلام آباد: مقتدرہ قومی زبان، ۱۹۰۰ء)، ص: ۷
- ۱۰۔ پرول خٹک، اردو اور ترکی کے مشترک الفاظ، (اسلام آباد: مقتدرہ قومی زبان، ۱۹۷۸ء)، ص: ۵
- ۱۱۔ گوہر نوشانی، ڈاکٹر، فرہنگ مشترک، (اسلام آباد: مقتدرہ قومی زبان، ۱۹۷۹ء)، ص: ۱۰
- ۱۲۔ عابدہ حنفی، اردو ترکی لغت، (اسلام آباد: مقتدرہ قومی زبان، ۲۰۰۲ء)، ص: ۵

- ۸۔ الینا، ص: ۱۳
- ۹۔ غلام حسین ذوالفقار، ڈاکٹر، ترکی کے ذریعے اردو سیکھیئے، (سلام آباد: مقتدرہ قومی زبان، ۱۹۹۰ء)، ص: ۱۱
- ۱۰۔ اصغر حمید، ڈاکٹر، ترکی اور اردو زبان کے مشترک الفاظ، (دہلی: شاہد پبلی کیشنر، نئی ۲۰۰۶ء)، ص: ۹
- ۱۱۔ محمد امیاز، ڈاکٹر، اردو اور ترکی کے لسانی روابط، غیر مطبوعہ مقالہ براۓ پی ایچ ڈی (اردو)، پشاور: شعبۂ اردو جامعہ ۲۰۱۳ء، ص: ۳
- ۱۲۔ ندوی، حامد اللہ، اردو میں ترکی اثرات کی کمی کے اسباب، (بیمی: ہندوستانی زبان جلد ۷، اکتوبر ۱۹۲۷ء)، ص: ۱۱۱
- ۱۳۔ مرتضیٰ علیل احمد بیگ، پروفیسر، اردو کے لسانی تشکیل، (کراچی: ادارہ یادگارِ غالب، ۲۰۱۵ء)، ص: ۱۹۰

ما آخذ:

- ۱۔ ابوسلمان شاہ جہان پوری، ڈاکٹر، تابیات لغاتِ اردو، اسلام آباد: مقتدرہ قومی زبان، ۱۹۶۸ء
- ۲۔ اصغر حمید، ڈاکٹر، ترکی اور اردو زبان کے مشترک الفاظ، دہلی: شاہد پبلی کیشنر، نئی ۲۰۰۶ء
- ۳۔ اشنا، انشا اللہ خاں، دریائے لطافت، لکھنؤ: دارالناظر پریس، سان
- ۴۔ پرول خٹک، اردو اور ترکی کے مشترک الفاظ، اسلام آباد: مقتدرہ قومی زبان، ۱۹۷۸ء
- ۵۔ خویشگی، محمد عبداللہ خاں، فرہنگ عامرہ، اسلام آباد: مقتدرہ قومی زبان، ۱۹۷۷ء
- ۶۔ صابر علی، ڈاکٹر، اردو میں ترکی اور منگولی کے الفاظ، کراچی: اردو نامہ، ۱۹۶۳ء
- ۷۔ صابر علی خاں، ڈاکٹر، ترکی اردو لغت، کراچی: زینت پریس، ۱۹۶۸ء
- ۸۔ عابدہ حنیف، اردو ترکی لغت، اسلام آباد: مقتدرہ قومی زبان، ۱۹۰۲ء
- ۹۔ علی بہادر خاں، ترکی زبان، بیمی: خلافت پریس، ۱۹۵۲ء
- ۱۰۔ غلام حسین ذوالفقار، ترکی کے ذریعے اردو سیکھیئے، اسلام آباد: مقتدرہ قومی زبان، ۱۹۹۰ء
- ۱۱۔ قدرت نقی، لسانی مقالات (حصہ دوم)، اسلام آباد: مقتدرہ قومی زبان، ۱۹۸۸ء
- ۱۲۔ گوہر نوشہ، ڈاکٹر، فرہنگ مشترک، اسلام آباد: مقتدرہ قومی زبان، ۱۹۷۹ء
- ۱۳۔ محمد امیاز، ڈاکٹر، اردو اور ترکی کے لسانی روابط، مقالہ براۓ پی ایچ ڈی (اردو)، پشاور:

شعبہ اردو جامعہ ۲۰۱۳ء (غیر مطبوع)

- ۱۴۔ مرزا خلیل احمد بیگ، پروفیسر، اردو کی لسانی تشکیل، کراچی: ادارہ یادگارِ غالب، ۵۱۰۲،
- ۱۵۔ ندوی، حامد اللہ، اردو میں ترکی اثرات کی کمی کے اسباب، بمبئی: ہندوستانی زبان، ۱۹۲۷ء

